

बिट्स की अनन्याश्री राष्ट्रीय स्तर पर तृतीय

भास्कर न्यूज़ | पिलानी

बिट्स पिलानी की कंप्यूटर साइंस की छात्रा अनन्याश्री गर्ग ने यूथ मनी ओलिंपियाड 2017 में राष्ट्रीय स्तर पर तीसरा स्थान प्राप्त किया है। मीडिया प्रभारी गिरधर बी कुनकुर ने बताया कि अनन्याश्री गर्ग ने मुंबई में आयोजित यूथ मनी ओलिंपियाड 2017 में भाग लिया जिसके पहले चरण में वे वाईएमओ कॉलेज टॉपर रही तथा दूसरे चरण में उन्होंने राष्ट्रीय स्तर पर तीसरा स्थान प्राप्त कर बिट्स का गौरव बढ़ाया। उन्होंने बताया कि वाईएमओ देश की सबसे बड़ी वित्तीय साक्षरता परीक्षा है। इसमें आईआईएम सहित देश के 150 से अधिक कॉलेज के 15000 से अधिक प्रतिभागियों ने हिस्सा लिया।



अनन्याश्री ने फहराया परचम

पिलानी. बिरला इंस्टिट्यूट ऑफ टैक्नोलॉजी एण्ड साइंस बिट्स की छात्रा को यूथ मनी ओलिंपियाड पुरस्कार से पुरस्कृत किया गया है। संस्थान के मीडिया प्रभारी ने बताया कि संस्थान में कम्प्यूटर साइंस की विद्यार्थी अनन्याश्री गर्ग ने हाल ही में मुंबई में आयोजित यूथ मनी ओलिंपियाड प्रतियोगिता में भाग लिया था।

छात्रा ने प्रथम एवं दूसरे राउंड में अव्वल रह कर राष्ट्रीय स्तर पर प्रथम स्थान प्राप्त किया है। उन्होंने बताया कि छात्रा की उपलब्धी पर मुंबई में नेशनल स्टॉक एक्सचेंज में आयोजित होने वाले ग्रैंड पुरस्कार समारोह में पुरस्कृत किया जाएगा। उन्होंने बताया कि मनी यूथ ओलिंपियाड कॉलेज के विद्यार्थियों के लिए भारत में सबसे बड़ी वित्तीय साक्षरता वाली परीक्षा है। यह देश भर के 150 से भी अधिक कॉलेजों से जुड़ी हुई है।



पिलानी. अनन्याश्री।